

## מיין ערשטע רייזע אין דער וועלט אריין

פיר און א האלבן יאָר בין איך דעמאָלט אַלט געווען. און געוויינט האָבן מיר דעמאָלט אין אַ גרויס, שייך, הילצערן הויז, וואָס האָט געהאַט אַ שטאַק — איבער אונדז, אונטערן דאָך — און דאָרט האָט געוויינט די טאַכטער פון דעם באַלעבאַס פון דעם הויז און דאָרט אויבן איז געוועזן אַ גאַנעק מיט אַ שיינעם, האַלצערנעם געלענדער. אונדזער דירה איז געווען אונטן — האָט געהאַט אַ סאַלאַן און אַ שלאַף־שטוב, וואָס זייערע פענצ־טער זענען אַרויסגעגאַנגען אין דער ברייטער גאַס, וואָס האָט געפירט פון יעריסלעוו קיין ריישע, פון ריישע קיין טאַרנע, פון טאַרנע קיין קראַקע, פון קראַקע קיין ווין, פון ווין קיין רוים און רוים איז די גרעסטע שטאַט פון דער וועלט, ווייל דאָרט וווינט דער פויפסט און דער פויפסט איז אייבער אַלע קייזאַרים פון דער וועלט — און דאָס האָב איך אַלץ געוויסט. דער טאַטע האָט עס אונדז קינדער דערציילט, די מאַמע האָט עס אונדז גענוי אויפגעקלערט. נאָר אונדזערע פענצטער זענען געווען נידעריקע און פון זיי האָט מען געקענט זען בלויז פון איין זייט דאָס ראַטהויז מיטן טורעם און מיט די פיר זייגערס צו אַלע פיר זייטן פון דער וועלט און אַנטקעגן — דעם קאַסטיאַל, וואָס איז געווען זייער אַלט און האָט געהאַט אַ הויכן טורעם מיט אַ קליין, שנעל גלעקל, און אַ באַזונדערן, שווערן, נישט צו הויכן גלאַקן־טורעם ביים אַריינגאַנג אין קלויסטער־הויף. און אַט די גלאַקן פלעגן קלינגען זייער לאַנגזאַם און זייער שווער און זייער אומעטיק און וועקן בענקשאַפטן, בענקשאַפטן צו די ווייטן, ביז קיין רוים — דער... גרעסטער שטאַט פון דער וועלט. און אין אַט־דעם גלאַקן־טורעם האָבן געוויינט סאַוועס. און אַז מען איז געשטאַנען לאַנג, לאַנג אונטער דעם טורעם, האָט מען געהערט ווי זיי רעדן צווישן זיך מיט מענטשלעכע קולות און מען האָט געקענט זען דעם קעזישן בליץ פון זייערע אויגן. אָבער אַז מען איז אַרויפגעגאַנגען אויף דעם גאַנעקל, וווּ די טאַכטער פון דעם באַלעבאַס פון אונדזער הויז האָט געוויינט — האָט מען געקענט זען לאַנקעס

### דאס מעשה-בוך פון מיין לעבן

און א שטיק פון גלייכן וועג, וואס פירט קיין יעריסלעוו און דער קלויס-טער פון אנטקעגן האט אין אט דער פערספעקטיוו באקומען גאר אן אנדער פנים און די נשמה האט פון דא אויס געקענט ארויפפליען אויף זיין טור-רעם און פון דארט האט מען אפשר געקענט זען ביז ווין, אפשר ביז רוים. בין איד אפט געשטאנען אויף אט דעם גאנעק און זיך אנגעהאלטן אן די האלצערנע פארענטשעס און געחלומט פון די ווייטן...

און איינמאל האב איד מיד עפעס פארזינדיקט מיט איינגעשפארט-קייט און דער טאטע האט מיד געשטראפט און געסטראשעט און... נישט געשלאגן; ער האט מיד בכלל כמעט קיינמאל נישט געשלאגן. האב איד זייער לאנג און זייער שטיל און זייער טיף געוויינט און אז איד האב בא-מערקט, אז אלע אין שטוב האבן מיד שוין פארגעסן מיט מיין געוויין, בין איד צוגעגאנגען צו דער טיר און אנגעכאפט דעם גרויסן שליסל, ווייל די קליאמקע האב איד נישט געקענט גרינג דערגרייכן נאך דעמאלט. און איד האב געשלוקערצט און געזאגט זייער הויך: א יאק יא פוידע — און אז איד וועל אוועק... און אין מיין מיניאטור-פאנטאזיעלע — און דאס געדענק איד אזוי גוט — האב איד מיד געזען גיין, גיין, גיין אין דער ריכטונג פון יעריסלעוו אויף דעם גלייכן וועג מיט די הויכע ווערבעס ביים וועגראנד און אומענדלעכע לאנקעס פון ביידע זייטן.

קיינער האט מיין דראונג נישט דערהערט. האב איד זי געזאגט נאך אמאל און שטארקער, און נאך אמאל און נאך שטארקער — ביז די מאמע איז צוגעלאפן צו מיר און מיד געכאפט אויף די הענט און מיד געפרעגט: און ווו וועסטו גיין? האב איד מיד צעשלוקערצט נאך הארציקער און גע-זאגט: ווישוויאט — אין דער וועלט אריין... קיינער האט עס ערנסט נישט גענומען, אבער איד יא.

און א פאר טעג שפעטער זענען ביי אונדז געווען א סך קינדער, שכנים און אייגענע. און איד בין דעמאלט געווען זייער פארליבט אין מיין קוזינע סידאניע, וואס מען האט גערופן סידקע, און וואס איז געווען עלטער פון מיר מיט א יאר און האט געהאט זייער שיינע חן-גריבלעך און האט זייער א סך געלאכט. און איד האב באשלאסן צו אנטלויפן אין דער וועלט אריין מיט סידקען. און איד האב מיד דעמאלט ווייניק געשפילט מיט די קינדער און אוועק מיט סידקען אין דער אלטאנע פון אונדזער גארטן און

## מלך ראויטש

איר פארטרויט מיין פלאן. זי האָט דעם פלאן נישט גענומען שטארק ערנסט און דערפאר באַלד איינגעווייליקט. מיר האָבן געמאַכט אַ קליין פעקעלע מיט עטלעכע שטיקלעך ברויט און מיר זענען אַוועק. דער זומער-פאַרנאַכט האָט געבליט מיט אַלע ריחות און געקלונגען מיט אַלע טענער פון די זאַטע גרינקייטן אונטן ביז די סאַמעטענע בלויקייטן אויבן. אַז מיר זענען שוין געווען אַביסל אַרויס פון שטאַט און שוין ביי די לאַנקעס — האָט מען פונקט אַנגעהויבן די גרויסע סטאַדעס קי אַראַפצוטרייבן פון דער פאַשע. האָבן מיר זיך צוגעשטעלט צו אַ דיקן שטאַם פון אַ וועג-ווערבע און איבערגעוואַרט די סטאַדע. סידקע האָט אַנגעהויבן צו וויינען פון שרעק, אַבער איך בין געבליבן פעסט. איך האָב געהאַט אַ ציל — די ווייטקייט — און מיר האָט געטריבן אַן אייפער נקמה צו נעמען פאַר דער שטראַף. אפּשר בין איך אויך אומשולדיק געשטראַפט געוואָרן.

און אַז די סטאַדעס קי זענען אַוועק, זענען מיר אַוועק ווייטער אין דער... וועלט אַריין. נאָר אַז אַ צווייטע סטאַדע קי איז אַנגעקומען איז סידקע אַנטלאָפן אַהיים. איך האָב איר נאַכגעשריגן וויפיל כוח איך האָב געהאַט און אַוועק איינער אַליין פאַרויס און פאַרויס. צוערשט בין איך געלאָפן. שפעטער בין איך געגאַנגען זייער שנעל, שפעטער האָב איך פאַר-לאַנגזאַמט דעם שריט און נאָר נאָך שרעק און איינגעשפאַרטקייט האָט מיר איצט געטריבן פאַרויס און פאַרויס. נאָר געגאַנגען בין איך לאַנגזאַם. און כאַטש איך בין געגאַנגען לאַנגזאַם — האָט זיך מיר געדאַכט, אַז די ביימער פון ביידע זייטן וועג לויפן שנעל צוריק, צוריק, און כאַטש עס איז געווען אַ שטילער פאַרנאַכט. האָט זיך מיר געדאַכט, אַז די ביימער פאַכען מיט די צווייגן ווי אין אַ שטורעם-ווינט. די זון איז פאַרוונקען, עס האָט גענומען טונקלען און מיר האָט זיך גענומען דאַכטן, אַז איך גיי נישט מער, נאָר איך פלי. איך האָב געוויסט איין זאַך, אַז קיין צוריק איז נישטאַ, קיין פאַרויס איז שוין אויך מער נישט געווען נאָר עפעס אַ תהום פון שרעק, וואָס האָט נישט געהאַט קיין קאַליר און נישט קיין ליכט און נישט קיין פינצטערניש.

און פּלוצלינג האָב איך דערהערט אַ וועגעלע האַצקען אויפן וועג און א: וויאַ-וויאַ — אַט איז ער, רב פּראַים — אַט איז ער! און אַ מינוט שפּע-טער אין דער היים — און אַז דער טאַטע האָט אַנגעהויבן ווידער גרייטן

### זאָס מעשה־בוך פון מיין לעבן

אַ שטראַף און האָט אָנגעהויבן סימבאָליש אַרויסציען אַ ריטל פון גרויסן בעזים און ווייקן עס אין וואַסער און שפעטער זאַלצן — גענוצט האָט ער די סימבאָלישע שטראַף־מכשירים קיינמאָל נישט, קיינמאָל נישט — האָט מיך די מאַמע גענומען אויף די הענט און אַוועק מיט מיר אין דער שלאָף־שטוב. די שטוב איז געווען שוין גאַנץ טונקל. פון קיך האָבן זיך געהערט די קולות פון די קינדער, וואָס מען האָט געטיילט אַ טרונק מילך איידער מען האָט זיי פונאַנדערגעשיקט אין די היימען. עפעס איז אַזוי געשען, אַז די קינדער האָבן די גאַנצע סצענע נישט באַמערקט און סידקע איז שוין אַוועק אַהיים פריער.

די מאַמע האָט מיך געטוליעט צו זיך און געשעפטשעט: איך פאַר־שטיי דיך, קינד — איך פאַרשטיי דיך — — ביז איך בין אַנטשלאָפן געוואָרן.

נאָר וואָס די מאַמע האָט דעמאָלט געמיינט מיט איר „איך פאַרשטיי דיך, קינד“ — האָב איך נאָך דעמאָלט נישט פאַרשטאַנען. איך האָב עס פאַרשטאַנען אַ סך, אַ סך שפעטער. ערשט דעמאָלט, ווען איך האָב אָנגע־הויבן די מאַמען פאַרשטיין — און די מאַמע מיך — ווייניקער. אַט אַזוי האָט זיך געענדיקט מיין ערשטע רייזע אין דער וועלט אַריין. זי איז געווען די ערשטע, אַבער נישט די לעצטע.